

(ಕಾವಗಾರಿ ಇಲಾಖೆಯ ದರದಂತೆ)

೦. ಭಾರವಾದ ಕೆಲಸಗಳಿಗೆ	ರೂ.ಪೈ. ೯.೭೫ ದಿನಕ್ಕೆ
೧. ಲಘು ಕೆಲಸಗಳಿಗೆ	೭.೯೦ ದಿನಕ್ಕೆ
೨. ಎನ್.ಆರ್.ಇ.ಪಿ.ಆರ್.ಎಲ್.	
ಇಟಿ ಕೆಲಸಕ್ಕೆ ಕೊಡುವ ಮಜೂರಿ	೭.೮೦ ದಿನಕ್ಕೆ

ಬಳ್ಳಾರಿ ಜಿಲ್ಲೆ, ಹರಪನಹಳ್ಳಿ ತಾಲ್ಲೂಕು, ತಾವರೆಗೊಂದಿ ಏತ ನೀರಾವರಿ ಯೋಜನೆ ಬಗ್ಗೆ

೬೯೨ (೧೩೮೪) ಶ್ರೀ ಬಿ.ಹೆಚ್. ಯಂಕಾನಾಯ್ಕ (ಹರಪನ ಹಳ್ಳಿ).—ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ವಿಷಯಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹರಪನಹಳ್ಳಿ ತಾಲ್ಲೂಕು, ತಾವರೆಗೊಂದಿ ಏತ ನೀರಾವರಿ ಯೋಜನೆ ಮೇರೆಗೆ ೫೦೦ ಎಕರೆ ಪ್ರದೇಶ ಜಮೀನಿಗೆ ನೀರು ಒದಗಿಸಲು ಉದ್ದೇಶಿಸಿರುವುದು ನಿಜವೇ :—

ಆ) ಹಾಗಿದ್ದಲ್ಲಿ, ಈಗ ಕಾಲಿ ಮೇಲ್ಕಂಡ ಏತ ನೀರಾವರಿ ಯೋಜನೆಯಿಂದ ಎಷ್ಟು ಎಕರೆ ಪ್ರದೇಶಕ್ಕೆ ನೀರು ಒದಗಿಸಲಾಗುತ್ತದೆ ?

ಇ) ಈಗ ಅಡ್ಡು ಕಟ್ಟುವ ಪ್ರದೇಶಕ್ಕೆ ಒಳಪಡದೆ ಇರುವ ಜಮೀನುಗಳಿಗೆ ನೀರು ಕೊಡುವ ಪ್ರಯತ್ನ ನಡೆಯುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಈಗ ನೀರಾವರಿಗೆ ಒಳಪಟ್ಟಿರುವ ಜಮೀನುಗಳಿಗೆ ನೀರು ಒದಗಿಸಲು ಸಾಮರ್ಥ್ಯ ಇಲ್ಲದಿದ್ದರೂ ನೀರಾವರಿಗೂ ಒಳಪಡದೆ ಇರುವ ಬೇರೆ ಜಮೀನುಗಳಿಗೆ ನೀರು ಒದಗಿಸುತ್ತಿರುವುದಕ್ಕೆ ಕಾರಣವೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು.

ಆ) ೨೮೦ ಎಕರೆಗಳು.

ಇ) ಅಂತಹ ಪ್ರಯತ್ನ ನಡೆದಿಲ್ಲ.

ಈ) ಉದ್ಯವಿಸುವುದಿಲ್ಲ.

ಹರಪನಹಳ್ಳಿ ತಾಲ್ಲೂಕಿನಲ್ಲಿ ಬರುವ ಹಿರೇಮೇಗಳಗೆರೆ ಭದ್ರಾ ಬೈಪಾಸ್ ಕಾಲುವೆ ಕಾರ್ಯ

೬೯೩ (೯೬೬) ಶ್ರೀ ಬಿ.ಹೆಚ್. ಯಂಕಾನಾಯ್ಕ (ಹರಪನ ಹಳ್ಳಿ).—ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಹರಪನಹಳ್ಳಿ ತಾಲ್ಲೂಕಿನಲ್ಲಿ ಬರುವ ಹಿರೇಮೇಗಳಗೆರೆ ಭದ್ರಾ ಬೈಪಾಸ್ ಬಾನಲ್ ಕಾರ್ಯದಲ್ಲಿ ವಿಳಂಬವುಂಟಾಗಿರುವುದಕ್ಕೆ ಕಾರಣವೇನು ?

ಆ) ಈ ಬೈಪಾಸ್ ಚಾನಲ್‌ಗೆ ಮಂಜೂರಾತಿಯಾದ ವೆಚ್ಚವನ್ನು ಕಡಿಮೆ ಮಾಡಿ ರಾಜ್ಯದ ಇತರೆ ನೀರಾವರಿ ಯೋಜನೆಗಳಾದ ಹಾರಂಗಿ, ಘಟಪ್ರಭಾ ಯೋಜನೆಗಳಿಗೆ ಹೆಚ್ಚಿನ ಹಣವನ್ನು ನೀಡಿರುವುದಕ್ಕೆ ಕಾರಣವೇನು ?

ಶ್ರೀ ಎಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಭದ್ರಾ ಯೋಜನೆಯ ದಾವಣಗೆರೆ ಕವಲುಗಾಲುವೆಗೆ ಸಂಬಂಧಿಸಿದ ಹಿರೇಮೇಗಳಿಗೆರೆ ಸುತ್ತಗಳನ್ನು (ಬೈಪಾಸ್) ಕಾಲುವೆಯ ನಿರ್ಮಾಣ ಮತ್ತು ಹರಪನಹಳ್ಳಿ ಕವಲು ಹಂಚುಗಾಲುವೆ (ಬ್ರಾಂಚ್ ಡಿಪ್ಲಿಬ್ಯಾಟರಿ) ಪುನರ್ ಮಾದರಿ ಕಾರ್ಯಕ್ಕೆ ಮೂಲತಃ ನವೆಂಬರ್ ೧೯೮೨ರಲ್ಲಿ ಫಲಕ್ಷ ರೂ.ಗಳಿಗೆ ಆಡಳಿತ ಅನುಮತಿ ದೊರೆಯಿತು ತರುವಾಯ ಪರಿಷ್ಕರಿಸಿದ ಆಡಳಿತ ಅನುಮತಿಯು (ರಿವೈಸ್ಡ್ ಅಡ್ಮಿನಿಸ್ಟ್ರೇಟಿವ್ ಅಪ್ರೋವಲ್) ಜುಲೈ ೧೯೮೪ರಲ್ಲಿ ರೂ ೮೬.೫ ಲಕ್ಷಕ್ಕೆ ಕೊಡಲ್ಪಟ್ಟಿದೆ. ಟೆಂಡರ್ ಕರೆಯುವುದು ಹಾಗೂ ಕಾರ್ಯವನ್ನು ಟೆಂಡರ್ ಆಧಾರದ ಮೇಲೆ ಪಡಿಸಿಕೊಡುವುದು ಮುಂತಾದ ಕೆಲವು ಕಾರಣಗಳಿಂದ ಮೂಲತಃ ಸ್ವಲ್ಪ ಕಾಲವಿಳಂಬವಾಗಿ ನಂತರ ಜಮೀನನ್ನು ಮೇಲ್ಕಂಡ ಕೆಲಸಕ್ಕೆ ಪಡೆಯುವಲ್ಲಿಯೂ ಸಹ ವಿಳಂಬವಾಯಿತು. ಕೆಲಸ ಪ್ರಾರಂಭವಾಗಿದೆ. ೮೭-೮೮ರಲ್ಲಿ ಮುಗಿಸಲು ಉದ್ದೇಶಿಸಲಾಗಿದೆ.

ಆ) ಇಲ್ಲ. ಈ ಯೋಜನೆಗೆ ಮಂಜೂರಾದ ಹಣವನ್ನು ಕಮ್ಮಿ ಮಾಡಿ ಇತರೆ ಯೋಜನೆಗಳಿಗೆ ಜಾಸ್ತಿ ಹಣ ಕೊಟ್ಟಿಲ್ಲ.

ಬಸಾಪುರ ನೀರಾವರಿ ಯೋಜನೆ

೬೯೪ (೧೪೩೩) ಶ್ರೀ ಸಿ.ಎಂ. ಉದಾಸಿ (ಹಾನಗಲ್).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ :-

ಅ) ಹಾನಗಲ್ ತಾಲ್ಲೂಕಿನಲ್ಲಿ ವರದಾನದಿಯ ನೀರಿನಿಂದ ಬಸಾಪುರ ಹತ್ತಿರ ನೀರಾವರಿ ಯೋಜನೆಯನ್ನು ಕೈಕೊಳ್ಳುವ ಸಲಹೆ ಸರ್ಕಾರದಲ್ಲಿದೆಯೇ ?

ಆ) ಹಾಗಿದ್ದಲ್ಲಿ, ಅದನ್ನು ಯಾವಾಗ ಕೈಕೊಳ್ಳಲಾಗುವುದು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಯೋಜನೆಯ ಪೂರ್ವಭಾವಿ ಅನ್ವೇಷಣೆ ನಡೆದಿದೆ.

ಆ) ಯೋಜನೆಯ ತಾಂತ್ರಿಕ ಮತ್ತು ಆರ್ಥಿಕ ಸೂಕ್ತತೆಯನ್ನು ವಲಂಬಿಸಿದೆ.

ಹಾನಗಲ್ ತಾಲ್ಲೂಕಿನ ಧರ್ಮಯೋಜನೆಗೆ ವಿಶ್ವಬ್ಯಾಂಕಿನ ನೆರವಿನಿಂದ ನವೀಕರಣ ಮಾಡುವುದು

೬೯೫ (೧೪೩೧) ಶ್ರೀ ಸಿ.ಎಂ. ಉದಾಸಿ (ಹಾನಗಲ್).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ :-

ಅ) ಹಾನಗಲ್ ತಾಲ್ಲೂಕಿನ ಧರ್ಮ ಯೋಜನೆಗೆ ವಿಶ್ವ ಬ್ಯಾಂಕಿನ ನೆರವಿನಿಂದ ನವೀಕರಣ ಮಾಡುವ ಸಲಹೆ ಸರ್ಕಾರದವರಲ್ಲಿದೆಯೇ ?

ಆ) ಹಾಗಿದ್ದಲ್ಲಿ ಅದರ ಕಾಮಗಾರಿಯನ್ನು ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಧರ್ಮ ಯೋಜನೆಯ ಕಾಲುವೆಗಳನ್ನು ನವೀಕರಣ ಮಾಡುವ ಪ್ರಸ್ತಾವನೆಯು ವಿಶ್ವ ಬ್ಯಾಂಕ್ ನೆರವಿಗಾಗಿ ಸೂಚಿಸಲು ಸರ್ಕಾರದ ಪರಿಶೀಲನೆಯಲ್ಲಿದೆ.

ಆ) ವಿಶ್ವ ಬ್ಯಾಂಕ್ ನೆರವು ದೊರೆತ ನಂತರವೇ ಕಾಮಗಾರಿಯನ್ನು ಪ್ರಾರಂಭಿಸಬಹುದು.

ತಾಳಿಯ ಭಾಗ್ಯ ಸೀರೆ. ಧೋತಿ ನೀಡುವ ಕುರಿತು

೬೯೬ (೭೮೧) ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :-